

دین اور شعائر دین کا احترام

دین کا تحفظ ادب کے بغیر ناممکن ہے



یہ صورت یکدم اسلام بظلم کی ایک نادر اور بدترین قیمت تقریرت میں کا آغاز ابتدا نہیں گفتگو کی صورت میں ہوا تھا بلکہ طبیعت کے انشراح اور مضامین کی آہ کی صورت سے آگے چلا کر اس گفتگو سے ایک حکیمانہ تقریر کی شکل اختیار کر لی تقریر اس حال سے نہایت اہم ہے کہ اس پر دینی شعائر دین و علم علماء اور اہل اللہ کی نسبتوں کی منکرت اور منکرت رائے کی حدود اور ذوق مراتب کو برجاں میں ملحوظ رکھنے پر زور دیا گیا ہے۔ اس وقت شعائر دین کی ایک جماعت میں جو میان باطن اور ظہور شیعہ کا سلسلہ مشہور ہے حضرت قاری صاحب کی یہ تقریر ایسے حضرات کیلئے ایک دعوت فکر ہے۔

دین کیلئے ادب ایک بنیادی چیز ہے۔ ہمیں ہر ایک ادب اور تادیب بڑھتا جائے گا اسی حد تک دین انسان کا قوی ہوتا جائے گا۔ اور جس قدر بے ادبی یا گستاخی جرات و جسارت اور بیباکی بڑھتی جائے گی، انسان دین سے ہٹتا جائے گا، خواہ علم پر یا عمل ان میں شریعت نے ادب کی رعایت رکھی ہے، مثلاً قرآن کریم میں ارشاد فرمایا گیا:

یا ایھا الذین آمنوا لا ترفعوا	اے ایمان والو! دین کریم کی مجلس مبارک میں بیٹھ کر بلند
اصواتکم فوق صوت النبی	آواز نہ گونگوں کی کہ اپنی آوازوں کو پست کر دو
ولا تجھروا له بالقول کجھر	اور ایسی آواز نہ ہو کہ جی کی آواز سے بڑھ جائے
بعضکم لبعض ان تحبوا	ورنہ اس کا نتیجہ یہ ہو گا کہ تمہارے اعمال جھٹ ہو جائیں
باعمالکم و انتم لا تشعرون	گے۔ نہ اس پر اجر تیب ہو گا اور نہ ثواب

حدیث میں ہے کہ حضرت عمرؓ غلیقی طور پر بلند اور جہوری الصوت تھے، آواز ہی اس طرح بلند تھی کہ آہستہ بولتے تو ایسے معلوم ہوتا کہ زور سے بول رہے ہیں لیکن آیت اترنے کے بعد اتنا آہستہ بولنے لگے کہ بعض دفعہ کان لگا کر سننا پڑتا اور فرمایا کہ مجھے یہ شرف ہے کہ کہیں میری آواز بلند ہو جائے اور میرے اعمال ضبط نہ ہو جائیں۔ اس سے مسئلہ نکل آیا کہ ادب سب سے بڑی چیز ہے۔ حقیقتاً تو ادب حق تعالیٰ شانہ کا ہے عظمت والی ذات اللہ ہی کی ہے، اس واسطے اس کی بارگاہ میں ادب اور تواضع چاہئے پھر جس جس کو اللہ سے نسبت ہوتی جائے گی، اس کا ادب قائم ہوتا جائے گا، مثلاً قرآن کریم کا ادب قائم کیا گیا کہ لا یمیتہ الا المظتہرون۔ اگر حالت جنابت تک نجاست پہنچ گئی تو تلاوت بھی ناجائز ہو گئی، گویا زبان بھی پاک نہ رہی، تو یہ قرآن کا ادب سکھلایا گیا کہ اس کلام کی نسبت ہے اللہ کی طرف جس کا نام ہے کلام اللہ، اللہ کا ادب ضروری ہے تو اللہ کے کلام کا ادب بھی ضروری ٹھہرا، حالانکہ قرآن کریم جو ہمارے ماتحتوں میں ہے یہ کلام اللہ نہیں ہے یہ تو کاغذوں کا مجموعہ ہے، جو حروف و نقوش رکھے ہیں یہ تو علامات ہیں کلام کی، کلام وہ ہے جس کا نظم کیا جائے، پھر وہ حروف اور نقوش جن کاغذات میں درج ہیں انہیں بھی بے وضو ہاتھ لگانے سے منع کیا گیا، وہ کاغذات جن جلد میں سی لئے جائیں وہ بھی واجب التعظیم بن جاتی ہے، تو حقیقت میں یہ کلام کا ادب بنایا گیا، لیکن جو جو چیزیں اس کی طرف منسوب ہوتی گئیں، ان کا ادب بھی واجب ہوتا چلا گیا، اور کلام کی وجہ سے نقوش اور نقوش کی وجہ سے کاغذ اور جلد درجہ بدرجہ سب کی تعظیم ضروری ٹھہرتی گئی۔ اگر ادنیٰ درجہ بھی گستاخی بھی ان میں سے کسی چیز کی کی جائے تو اعمال کے ضبط و ضبط ہونے کا اندیشہ ہے، اس لئے کہ بے ادبی کے ساتھ دین قائم رہ نہیں سکتا۔

بیت اللہ کا ادب | اسی طرح جب اللہ کا ادب واجب ہے تو بیت اللہ کا ادب بھی واجب ہو گیا۔ ”اللہ کا گھر“ یہ نسبت جب آگئی تو ادب لازم ٹھہرا، حالانکہ حق تعالیٰ حیز اور جسم و مکان سے بری ہے، لیکن نسبت جب آئی کہ تعلیمات ربانی کا مرکز ہے تو اس گھر کا ادب ضروری ہو گیا۔

مسجد حرام کا ادب | جب بیت اللہ کا ادب واجب ہوا تو جس مسجد حرام میں بیت اللہ واقع ہے وہ مسجد بھی واجب التعظیم ہو گئی اور اس درجہ بابرکت بن گئی کہ اگر ایک نماز یہاں پڑھی جائے تو ایک لاکھ نماز کا ثواب ملتا ہے۔ یہ برکت اس نسبت کی

کہ مکہ مکرمہ اور عرب کا ادب | مسجد حرام جس محل میں واقع ہے وہ ہے مکہ مکرمہ، تو مکہ مکرمہ بھی واجب التعظیم بن گیا اور اسی کا ادب ضروری ہو گیا اور مکہ واقع ہے حجاز میں، تو حجاز اور سارے عرب کا

ادب واجب ہو گیا۔ حدیث میں فرمایا: حب العرب من الايمان وبعض العرب من النفاق، عرب سے محبت کرنا ایمان اور بعض رکھنا نفاق کی علامت ہے۔ — تو درجہ بدرجہ سارے آداب واجب ہوتے چلے گئے، اگر سبے ادبی اور گستاخی کسی ایک میں بھی آگئی تو دین کا باقی رہنا مشکل ہو گا۔

اکابر کا ادب | اس لئے تادب اور توقیر و تعظیم لازم قرار دی گئی۔ حدیث میں فرمایا گیا:

من لعیرجم ضغیرنا دلم یؤفّر
 بوشخص ہمارے چھوٹے پر رحم نہیں کھاتا ابد ہلکے
 کبیرنا فلیس منا۔
 بڑوں کی توقیر نہیں کرتا وہ ہم میں سے نہیں ہو گا۔

اکابر کی ادب و توقیر واجب قرار دی گئی اور دھکی دی گئی کہ اگر اسے نہ انجام دو گے تو ہماری جماعت میں شمار نہیں ہو گا، اہدیہ توقیر و ادب عمر کی بڑائی کی وجہ سے ہے اگر کوئی علم رکھتا ہے تو علم کی وجہ سے ادب ہو گا۔ علم کے ساتھ زہد و تقاعدت کے جذبات اور اخلاق رکھتا ہے تو اس کا ادب واجب ہو گا، لیکن اگر کوئی بھی کمال نہ ہو صرف عمر کی بڑائی ہو تو اس وجہ سے بھی اس کا ادب ضروری ہو گا۔ حدیث میں ارشاد فرمایا کہ جو شخص کسی بڑے کی تعظیم اس کے بڑھا ہونے کی وجہ سے کرے تو وہ اس سے پہلے نہیں مرے گا کہ حق تعالیٰ اس کے لئے چھوٹے پیدا کر دیں گے جو اس کی تعظیم کریں گے۔ حدیث میں ہے کہ جو سفید ڈاڑھی والا ہاتھ پھیلا کر دعا مانگتا ہے تو حق تعالیٰ فرماتے ہیں کہ مجھے حیا آتی ہے کہ اسے خالی واپس کر دوں تو یہ اس کی سفید ڈاڑھی کا دقار ہے عند اللہ۔ جو محض عمر کی بڑائی کی وجہ سے اسے حاصل ہو گیا ہے، اگر اس بڑائی کے تحت اور بڑائیاں بھی جمع ہو جائیں علم، اخلاق، تو ادب بھی بڑھتا جائیگا۔ لیکن اگر کوئی ہنر نہ ہو تو خلقی کمال پر بھی ادب کی تلقین کی گئی ہے۔ مثلاً حدیث میں ارشاد ہے: بیوم القوم افتر ہم لکتاب اللہ۔ امامت کرنے کا حق اس کا ہے جو سب سے صحیح قرآن پڑھے سب سے زیادہ قرآن کا عالم ہو۔ فان كانوا في القراءة سواد فاعلمهم بالسنة۔ جو سنت کا علم زیادہ واقف ہو اسے آگے بڑھاؤ اگر اس میں بھی سب برابر ہوں، تو فرمایا کہ جو خوبصورت ہو اسے آگے بڑھاؤ اگر سارے کے سارے حسین و جمیل جمع ہوں تو فرمایا جس کا نسب اونچا ہو۔ تو کوئی خصوصیت تقدم کی چاہئے کہ مقتدیوں کو عار لاحق نہ ہو۔ اگر بڑے بڑے اہل کمال جمع ہیں اور کسی جاہل کو امامت کے لئے بڑھایا انہیں عار لاحق ہو گا کہ کیسے بڑھا دیا، اگر سب حسین و جمیل ہوں، اور کسی اندھے بہرے کو بڑھا دیا تو انہیں حقارت پیدا ہوگی کہ یہ کہاں سے آگے بڑھ گیا۔

غیر امتیازی کمالات کا ادب | تو جب اور کمالات میں سب برابر ہوں تو پھر خوبصورتی کو آگے رکھا

گیا، حالانکہ یہ کوئی اختیاری کمال نہیں، غلامی بنائی ہوئی چیز ہے لیکن غیر اختیاری چیز بھی بعض اوقات خصوصیت کا باعث بن جاتی ہے۔ تقدم و تقدیم کیلئے آداب کی ضرورت ہے، اور ان آداب میں بعض دفعہ تکوینی چیزیں بھی داخل ہوجاتی ہیں، باوجودیکہ کہ عمر یا حسن تو اللہ کی دی ہوئی چیز ہے، مگر اس کے باوجود فرمایا کہ اسکا ادب کرو، تو حاصل یہ نکلا کہ ہر بڑھائی مستحق ہے تعظیم کی خواہ وہ تکوینی بڑھائی ہو یا تشریحی، اختیاری بڑائی ہو یا غیر اختیاری۔ اگر توفیر نہ کی گئی تو فرمایا کہ ان تَحْبَطَ أَعْمَالُكُمْ۔ لیکن بے تہار سے اعمال اور دین پر اثر پڑ جائے۔

نسبتوں کی توفیر | یہاں تک کہ نسبتوں تک کا ادب سکھایا گیا، یہ جو اللہ والوں کے ہاں نسبتوں کی توفیر کی جاتی ہے کہ شیخ کی عظمت کرتے ہیں، تو شیخ کی اولاد اور وطن کا بھی نسبت کی وجہ سے ادب کرتے ہیں۔ حدیث میں فرمایا: فَاطِمَةُ بِمَنْعَةِ مَتَّى مِنْ آذَانِهَا فَفَقَدَ آذَانِي۔ فاطمہ میرا بگڑ گوشہ ہے جس نے اسے ستایا اس نے مجھے ستایا۔ تو اس کا مطلب یہ ہے کہ جس نے فاطمہ کی توفیر کی اس نے اللہ اور اس کے رسول کی توفیر کی، تو یہ توفیر شرف صحابیت کی وجہ سے نہیں سکھائی گئی یہ تو اور صحابہ میں بھی ہے بلکہ نبی کریم کی اولاد ہونے کی جو نسبت ہے اسی کا ادب سکھایا گیا، اس لئے فرمایا کہ فاطمہ میرا بگڑ گوشہ ہے۔ یہ نہیں فرمایا کہ میرے صحابہ میں داخل ہے، صحابیت کے ساتھ کچھ اور چیزیں بھی جمع ہو گئیں جو اولاد رسول ہونا ہے کہ یہ بڑے رسول کا، تو جب رسول کا ادب ہوگا قلب میں تو اولاد رسول کا بھی ہوگا۔

میں نے اپنے بزرگوں سے سنا حضرت مولانا محمد قاسم نانوتویؒ بانی دارالعلوم دیوبند کے متعلق کہ ان کی عادت میں ادب کا لحاظ بے حد ہوتا، تدبیر کے اندر بڑائی کا تو میں نے سنا کہ سادات کا کوئی نابالغ بچہ بھی آجاتا تو سر ہانہ چھوڑ کر پائنتی کی طرف بیٹھ جاتے اور فرماتے کہ دنیا مخدوم زادوں کی عزت کرتی ہے۔ یہ تو سارے عالم کے مخدوم زادے ہیں، سارے عالم پر ان کی تعظیم واجب ہے، حالانکہ بچہ نابالغ ہے مگر فرماتے یہ مخدوم زادہ ہے، کہ اولاد رسول ہے۔

مولانا محمد قاسم نانوتویؒ کا واقعہ | ایک دفعہ حضرت نانوتویؒ مراد آباد تشریف لے گئے اور جانا آگے تھا، مراد آباد ہی ٹھہرے اور پروگرام میں حضرت نے صرف ایک دن رکھا تھا، آگے جانا تھا، لوگوں نے اصرار کیا مگر انکار فرمایا، تو علماء کا طبقہ جمع ہو کر آگیا کہ ٹھہرائیں، انکار کر دیا کہ نہیں ٹھہروں گا پھر بعض امراء جمع ہو کر آگئے تو امراء سے کہا کہ جب علماء کی نہ سنی تو آپ کی کیسے بانوں، تو مراد آباد کے لوگوں کے دل میں غن گئی کہ کسی نہ کسی طرح ٹھہراؤ، تو ایک نے مشورہ دیا کہ ایک ہی صورت ہے ان کے

ٹھہرانے کی، فلاں دفتر میں ایک کلرک سے ایک رٹکا چودہ پندرہ سال کا، اسے بلا لاؤ، وہ ٹھہرا سکے گا، جب وہ آیا تو حضرت نے ادب سے اپنی سزا چھوڑ دی، کھڑکے ہو گئے اور بہت جھک کر مصافحہ کیا اور اپنی جگہ پر اُسے بٹھا دیا، خود موزن ہو کر سامنے بیٹھ گئے اس نے کہا کہ حضرت جی چاہتا ہے کہ کچھ ٹھہرائیں۔ فرمایا بہت اچھا۔ ٹھہر گئے اور اتنے ٹھہرے کہ ایک ہفتہ تک ٹھہر گئے، لوگوں نے سوچا کہ حضرت اس وقت تک نہیں رہیں گے جب تک وہ لڑکا نہ کہے گا، تب اگر اس نے اجازت دی وہ بات کیا تھی؟ بات یہ تھی کہ حضرت کے شیخ تھے حاجی امداد اللہ اور حاجی امداد اللہ کے شیخ تھے میاں جی نور محمد جھنجھانوی اور یہ لڑکا میاں جی مرحوم کا نواسہ لگتا تھا۔ تو شیخ کی نسبت میں اتنا ادب تھا کہ ان کے حکم کی وجہ سے وہیں رک گئے، کسی کا حکم نہ مانا، یہ نسبت کا ادب تھا، شیخ کے بھی نہیں شیخ شیخ کے نواسے تھے، اور یہ ادب تب ہوتا ہے کہ جب اصل شیخ کا ادب دل میں ہو حتیٰ کہ وطن کی نسبت کی وجہ سے شیخ کے وطن کے ساتھ شریف لگاتے ہیں، دیوبند شریف، نانوتہ شریف، مکہ شریف۔ تو وہ شریف کا لفظ تعظیم کی وجہ سے لگاتے تھے۔ تو نسبت کا ادب اور عظمت یہ کوئی غیر شرعی چیز نہیں ہے۔

شاہ ابوسعید کا واقعہ | اہل اللہ نے نسبتوں کی اس درجہ ادب کی ہے کہ شیخ کی اولاد اگر مہال اور کندہ ناتراش بھی ہوتی تو پھر بھی حد درجہ ادب کیا۔ حضرت شیخ عبدالقدوس گنگوہی قدس اللہ سرہ جو مشائخ چشتیہ میں بہت اونچا مقام رکھتے ہیں، ان کے پوتے ہیں شاہ ابوسعید صاحب سلسلہ چشتیہ کے مشائخ میں سے ہیں۔ تو ابتدائی زمانہ شاہ ابوسعید کا بہت ہی آزادی کا تھا نہ نماز نہ روزہ نہ پابندی، لباس کے شوقین ہر وقت مکلف کپڑے۔ بس اسی میں نگے رہتے، نہ علم سیکھنے کی طرف توجہ تھی، نہ اعمال کی اصلاح کی طرف، جوانی کا زمانہ رنگ رلیوں میں پڑھے رہتے۔ وہ ایک دن گنگوہ میں جا رہے تھے کسی گلی میں کہ بھنگن نے ٹوکرا کھاڑا کہیں پھینکا اور سارا گروہ ان کے کپڑوں کو لگ گیا، تو غضبناک ہو گئے اور کہا کہ حرام زادی بے حیا تجھے شرم نہیں آتی، یہ بھنگن تھی بڑھی اور اس نے زمانہ پایا تھا حضرت شیخ عبدالقدوس کا تو اس نے تان کر کہا کہ کس برستے پر اکڑتا ہے، دادا کی میراث کمانی تھی جو آج اتنے غریب سے بڑھتا ہے، بس وہ دن تھا، اسی وقت واپس ہوئے اور گھر میں آکر والدہ سے کہا کہ اب میں گنگوہ اس وقت تک نہیں آؤں گا جب تک کہ دادا کی میراث نہ سنبھال لوں اور پوچھا کہ اس وقت حضرت شیخ کے خلفاء میں سے کون کون سے لوگ ہیں معلوم تو آئے، املاً خلفاء میں سے شیخ نظام الدین بلخی ہیں، انہوں نے خلافت لیکر بلخ کا سفر کیا تو بتلایا گیا کہ بلخ میں ہشی خانقاہ ہے لاکھوں

کی اصلاح اور انادہ ہونا ہے، تو اطلاع دی شیخ نظام الدین کو کہ میں آ رہا ہوں شیخ کو صاحبزادے سے کہ پہنچنے کی اطلاع ہوتی تو جو پہنچنے کا دن تھا، اور اس زمانہ میں بوڑھیاں تو نہ تھیں، مہینہ دو مہینہ قطع مسافت کے بعد کہیں جا کر پہنچے، شیخ کو اطلاع ہوئی تو اگرچہ صاحبزادہ جاہل ہیں، نہ علم، نہ ہنر اور شیخ وقت کے ہزاروں متنوسل ہزاروں مرید اور ہزاروں کو فائدہ علم اور دین کا پہنچ رہا ہے مگر اسی نسبت کے ادب کی وجہ سے کئی میل آگے جا کر استقبال کیا، اور جب شیخ نکلے تو تمام بلخ، امرات بلخ حتیٰ کہ شاہ بلخ بھی ساتھ نکلے، ورسے دیکھا کہ صاحبزادے گھوڑے پر آ رہے ہیں۔ تو حضرت نظام الدین آگے بڑھے اور قدموں پر ماتھ رکھا صاحبزادہ گھوڑے سے اترنے لگے تو فرمایا نہیں آپ نہ اتریں اور یہیں، ایلیکشان سے صاحبزادہ چلے آ رہے ہیں کہ گھوڑے پر سوار ہیں اور قدموں پر ماتھ رکھا ہے شیخ نے، اور جب شیخ نے ماتھ رکھا تو دوسری رکاب پر خود شاہ بلخ نے ماتھ رکھا، اس شان سے بلخ آئے، یہاں داری بڑی اعلیٰ یہاں سے پر ہوئی، تمام علماء و مشائخ اور امرات کو دعوتیں دیں صاحبزادہ کے احترام میں، جب تین دن گذر گئے اور شیخ کا یہ عالم یہ دو زانو بیٹھے ہیں، صاحبزادہ کو مسند پر بٹھا رکھا ہے، پھر پوچھا صاحبزادے اتنا نیا چوڑا سفر کیسے کیا، کہاں ہندوستان اور کہاں بلخ، کیا ضرورت پیش آئی، صاحبزادہ نے کہا کہ دادا کی میراث لینے آیا ہوں جو آپ لیکر آئے ہیں۔ اور یہ ہے وہ نسبت اور تعلق مع اللہ کی میراث، فرمایا اچھا یہ غرض ہے، کہا جی ہاں، تو فرمایا کہ وہاں جوتیوں میں بیٹھ جاؤ اور خود جا کر مسند پر بیٹھ گئے، اب نہ وہ ادب ہے نہ وہ تعظیم اور بیعت کر کے تزکیہ نفس کیلئے کچھ اعمال تلائے، خدمت یہ سپرد کی کہ مسجد میں بیٹھ کر استخار کے لئے ڈھیلے تڑوائیں، تاکہ نمازی آئیں تو تکلیف نہ ہو، سال بھر اسی حالت میں گذر گیا کہ کوئی پرسان حال نہیں یا اثر شاہ بلخ رکاب تھامے آئے تھے یا آج صاحبزادے کو کوئی پوچھنے والا نہیں۔

جب ایک برس گذر گیا تو شیخ نے امتحان لینا چاہا کہ کس حد تک نفس کی اصلاح ہوئی، کبر و غرور رفع ہوا یا نہیں۔ تو اصرار لہمیت پیدا ہوئی یا نہیں۔ نفسانیت ختم ہو گئی یا نہیں۔ تو بھنگن کو حکم دیا کہ کوڑا کباڑ کا ٹوکڑہ لاکر صاحبزادے کے قریب ڈال دے تاکہ تھوڑا سا گردہ صاحبزادہ کے اوپر پڑ جائے اور جو کہے وہ ہم سے آکر کہدے، بھنگن نے جا کر جو ٹوکڑہ زور سے ڈال دیا تو سارا گردہ صاحبزادے پر پڑا تو اس نے آنکھیں لال پئی کر کے کہا کہ ”بے حیاء نہ ہو انگوٹھ کہ تجھے بتلاتا“ اس نے اگر شیخ سے عرض کیا کہ ابھی دراشت نہیں مل، ابھی نفسانیت کافی موجود ہے۔ اگلے دن پھر حکم ہوا کہ استنجہ کے ڈھیلے تڑونا تو خیر ہے ہی، مگر نمازی نماز پڑھ کر نکلے تو جوتے سامنے رکھو، اسکی حفاظت بھی کرتے رہو، اب اس خدمت پر

لگ گئے جب ایک برس گذر گیا، تو بھنگن کو پھر حکم دیا کہ قریب میں نہیں بلکہ جاگڑ صاحبزادہ کے اوپر سارا کوڑا کرکٹ ڈال دو، اس نے جاگڑا کو کرہ ڈال دیا تو صاحبزادہ نے کہا: ارے بی کیوں اس کباڑ کو تو نے مجھ پر ڈال دیا یہ تو مجھ سے بھی زیادہ افضل ہے تو نے اس کباڑ کو بھی عیب لگایا، میں تو ایسی ناپاک ہستی ہوں کہ یہ کباڑ بھی میرے اوپر گرنے سے ناپاک ہو گیا، میرے اند کو کوئی خوبی نہیں۔

بھنگن نے جاگڑ شیخ سے یہ سب کچھ عرض کیا، تو فرمایا کہ ابل چکی ہے وراثت دادا کی، اس کے بعد اگلے دن شیخ نے حکم دیا کہ ہم شکار کیلئے جائیں گے ہمارے ساتھ جیل، شیخ سوار ہوئے گھوڑے پر اور حکم دیا کہ تم رکاب بھام کے چلو اور جب وہ آئے تھے تو شیخ نے رکاب بھامی تھی، اور اب یہ حالت ہے کہ گرتے پڑتے شیخ کے ساتھ دوڑتے جا رہے ہیں، اہو بہان ہو گئے، پیروں میں زخم آیا، خون نکل آیا مگر کیا مجال کہ یہ الگ ہو جائے رکاب سے، یہ ہو سکتا ہے کہ شیخ حکم دے اور اطاعت نہ کی جائے، اسی شان سے سارا دن بسر ہوا، شام کو واپس پہنچے تو صاحبزادہ کو حکم دیا کہ غسل کرو، صاحبزادہ نے غسل کیا کپڑے وغیرہ بدلوائے، اس کے بعد مجمع کیا اور بھرے مجمع میں صاحبزادہ کو کھڑا کر کے جو تاہاتھ میں دیا اور کہا کہ یہ غلام حاضر ہے، سر حاضر ہے، یہ جوتا ہے، میں اس طرح خانہ زاد غلام ہوں، دادا کی میراث مل نہیں سکتی تھی، اگر یہ عنیت اور یہ ریاضت نہ ہوتی، نفس کا کبر رنج نہ ہوتا، اب تمہیں دادا کی میراث مبارک ہو، خلافت دی اور پگڑی باندھی سر کے اوپر، تو وہ گویا بے ادبی نہیں تھی بلکہ مجاہدہ تھا کہ اس کے بغیر نفس کی اصلاح نہیں ہو سکتی تھی۔ تو ریاضات اور مجاہدے اس لئے تو ہوتے ہیں کہ ادب کا مضمون قلب میں پیدا ہو جائے۔ تو اللہ اور اس کے نیک بندوں کا بھی ادب کرو، ہر بڑی چیز کا ادب کرو جس میں کوئی بھی بڑائی اور خوبی ہو۔ فرمایا: من لم یرحمہ صنعیرنا ولم یوقرہ کبیرنا فلیس منا۔ جو ہمارے بڑوں کی توقیر نہ کرے۔

اہل اللہ کا ادب | حضرت مولانا محمد قاسم صاحب کا میں نے واقعہ سنا اپنے بزرگوں سے کہ کلیر شریف جب کبھی حاضر ہوتے تو وہ تو خیر عرس وغیرہ سے یہ حضرات بچتے تھے کہ بدعات ہیں، لیکن بہر حال اللہ کی قبروں پر جاتے تھے، استفادہ بھی کرتے تھے، کلیر شریف حاضر ہوتے تو کلیر شریف رڑکی سے پانچ چھ میل کے فاصلے پر ہے، نہر کے کنارے کنارے راستہ جانا ہے تو چلتے وقت جوتے نکال دیتے تھے، ننگے پیر، پتھر میل کا راستہ طے کرتے یہ محض ادب اور ادب کا غلبہ حال تھا، آپ اگر پوچھیں کہ کیا شرعاً ایسا ضروری تھا؟ تو شرعاً تو ضروری نہیں ہے، کسی جگہ یہ حکم نہیں کہ جاؤ تو

تنگے پیر جایا کرو، لیکن جب ادب غلبہ حال کے درجہ میں آتا ہے تو وہ معمولات سامنے آتے ہیں۔ ادب و تادب کے کہ ظواہر شریعت میں نشان بھی نہیں ہوتا، مگر قلب شہادت دیتا ہے کہ یہ بھی ادب ہے اور اس پر عمل ضروری ہے تو وہ قانونی عمل نہیں ہوتا وہ اخلاقی عمل ہوتا ہے، قانون کی رو سے اسے واجب یا مستحب نہیں کہا جاسکتا، لیکن قلب اور محبت کے قانون کے لحاظ سے وہ واجب ہوتا ہے۔

غلاف خانہ کعبہ کے رنگ کا احترام | حضرت حاجی اندا اللہ جب ہجرت فرما کر مکہ مکرمہ تشریف لے گئے تو عمر بھر سیاہ جوتا نہیں پہنا۔ سرخ یا زرد رنگ کا پہنا کرتے، فرمایا کہ سیاہ رنگ کا ممنوع نہیں مگر بیت اللہ کا غلاف سیاہ ہے تو پاؤں میں اس رنگ کا جوتا کیسے پہنوں۔؟ اس ادب کی وجہ سے سیاہ رنگ کا جوتا پہننا چھوڑ دیا، پگڑی تو باندھتے سیاہ رنگ کی کہ یہ تو ادب کا مقام ہے، مگر قدموں میں نہیں۔

ادب میں معمولات کا بھی لحاظ ہوتا ہے | اب اگر آپ یوں کہیں کہ صاحب کسی روایت کسی حدیث میں تو نہیں آیا۔ حدیث میں تو ادب کا حکم آیا ہے، لیکن ادب جب رنج کر غلبہ حال کے درجہ میں آجاتا ہے تو بید سے بعید چیز بھی ادب کے درجہ میں آتی ہو، انسان اس کا لحاظ رکھتا ہے اور عمل کرتا ہے جیسے ہتھار نہ لکھا ہے کہ بعض چیزیں بڑی معمولات ہوتی ہیں، لیکن آداب شرعیہ کے لحاظ سے وہ ضروری قرار پاجاتی ہے۔

الغرض اس طرح سے یہ آداب لکھائے گئے کہ اس کے بغیر دین کا تحفظ نہیں ہو سکتا۔ اگر ذرا سی بھی دل میں ان چیزوں کے لئے تمسخر و استہزاء کا مادہ موجود ہے تو دین اس کا صحیح و سالم نہیں ہو سکتا اس واسطے ضروری ہے کہ قلب کے اندر سنجیدگی اور وقار ہو اور احترام ہو۔ آیات اور روایات کا اور ان شخصیتوں کا جن سے آیات و روایات اور دین کا تعلق ہے جن کا ادب و احترام ضروری ہے اور جن کے بغیر دین محفوظ نہیں رہ سکتا۔

حضرت مولانا گنگوہی کا غایت درجہ ادب | حضرت مولانا رشید احمد گنگوہی کا واقعہ ہے کہ ایک دفعہ حرم مکہ میں سیلاب آیا اور حرم شریف میں پانی بھر گیا، تو مقام ابراہیم یعنی وہ پتھر جس پر کھڑے ہو کر ابراہیم علیہ السلام نے تعمیر کی تھی بیت اللہ کی، وہ اب بھی محفوظ ہے اور اس پر نشان بھی ہے: ابراہیم علیہ السلام کے قدم مبارک کا، اس کے لئے ایک چھوٹی سی عمارت بنی ہے اس کے اندر وہ مقام محفوظ ہے۔ جن تعالیٰ کا ارشاد ہے: واتخذوا من مقام ابراہیم مصلیٰ۔ جب طواف کر کے

دو گانہ طواف کرتے ہیں تو مقام ابراہیم کو بیچ میں لینا مسنون ہے، الغرض سیلاب بر آیا تو مقام ابراہیم پر بنی ہوئی عمارت کا برج گر پڑا اور وہ اگیا مقام ابراہیم کے اوپر تو اس کا ایک کنارہ ٹوٹ گیا، اور وہ کنارہ اسی وقت شریف مکہ کے خزانے میں پہنچا دیا گیا وہ پیر مقدس یعنی، تو شریف مکہ علماء و مشائخ کو وقتاً فوقتاً اس پتھر کی زیارت کراتے تھے۔ تو خدا ہر جانے کیا صورت پیش آئی کہ اس کے دو تین ٹکڑے ہو گئے اس میں سے ایک چھوٹا ٹکڑا شریف مکہ نے ہدیہ کے طور پر بعض مشائخ کو دیا اور وہ کسی نہ کسی طرح منتقل ہو کر حضرت مولانا گنگوہی کے پاس پہنچ گیا، تو مولانا کی عادت یہ تھی کہ اس مقام ابراہیم کے ٹکڑے کو نکال پانی میں ڈالتے اور وہ پانی تقسیم کیا جاتا تمام اہل مجلس میں اس ٹکڑے میں سے کچھ ریزے گر گئے تو حضرت نے فوراً ریزوں کو جمع کر کے آنکھوں کے سرمہ میں شامل کر لیا، جب آنکھوں میں سرمہ لگاتے تو وہ مل گیا ہوا پتھر بھی آنکھوں میں جانا، تو یہ ادب کی بات تھی طہی اصول پر دیکھا جائے تو آنکھوں کے اندر مٹی یا پتھر کا ریزہ ڈالنا بینائی کے لئے نقصان دہ ہے، مگر اس چیز کی پرواہ نہ تھی بزرگوں کو، بینائی کیا چیز ہے اس شرف کے مقابلہ میں جو مقام ابراہیم کے مجاورہ اور قرب سے نصیب ہوتا ہے، تو بہر حال دین کی بنیاد ادب و توقیر اور تعظیم کے اوپر ہے، اللہ اور شعائر اللہ کی تعظیم، بیت اللہ، کتاب اللہ کی تعظیم، اہل اللہ کی تعظیم، غرض جو بھی اللہ کی طرف منسوب ہو جائیں انکی عظمت و توقیر کرنا یہ دین کی بنیاد ہے۔

اختلاف رائے کے حدود | مشائخ کہتے ہیں کہ اگر کوئی شخص کسی شیخ سے بیعت ہو اور فرض کیجئے کہ اسکی سنت کے خلاف کوئی بات دیکھی اور ارادہ کیا کہ کسی متبع سنت شیخ سے بیعت ہو جائے تو مشائخ بالاجماع کہتے ہیں کہ بیعت نرک کر دینی چاہئے اس شیخ سے جس سے سنت کے خلاف اعمال ظاہر ہوتے ہیں، لیکن بے ادبی کا کلمہ کہیں نہیں کہنا چاہئے، گستاخی کا کلمہ کہیں نہ کہے اس کے حق میں جائز نہیں کہ اسکی بے ادبی کرتا پھرے، ورنہ معنویت اور روحانیت کو نقصان پہنچے گا۔ یہ وہی ہے بنیاد احترام کی تو کسی عالم سے فرض کیجئے کہ آپ کسی مسئلہ میں مختلف ہو جائیں، یا دوسرا عالم آپ سے مختلف ہو جائے تو مسئلہ میں اختلاف کرنا تو جائز ہے جب اپنے کو دیانۃ علیٰ الحقین سمجھے لیکن بے ادبی اور تسخر کرنا کسی حالت میں جائز نہیں ہے، کیونکہ بے ادبی اور تسخر کرنا دین کا نقصان ہے اور اختلاف کرنا حجت سے یہ عین دین ہے تو دین جائز ہے خلاف دین جائز نہیں۔ اختلاف رائے کا حق حاصل ہے حتیٰ کہ اگر ذاتی رائے اور مشورہ ہو تو انبیاء علیہم السلام سے آدمی رائے میں بھی مختلف ہو سکتا ہے۔ احکام اور ادھر کا جہاں تک تعلق اختلاف اور رائے ذی جائز نہیں، حق تعالیٰ کا ارشاد ہے: **وَمَا كَانَ لِمُؤْمِنٍ اِذَا قَضَىٰ اللّٰهُ**

درسولہ امرآن یکون لحم الخیرۃ من امرہ۔ (کسی مومن اور مومنہ کیلئے جائز نہیں ہے کہ جب حکم آجائے اللہ اور رسول کا تو پھر اس کے ماننے سے چول و چراکی جائے۔)

تو جہاں تک احکام دین کا تعلق ہے، رسول تبلیغ فرمادیں تو تامل بھی جائز نہیں ہے جہاں تک قبول نہ کرے لیکن اگر رسول یہ فرمائے کہ میری ذاتی رائے یہ ہے تو اگر آدمی نہ مانے تو اس پر کوئی الزام و طاعت نہیں، حدیث میں واقعہ بیان ہوا ہے حضرت بریرہؓ کا یہ باندی تھیں حضرت عائشہؓ کی، ان کا نکاح کر دیا گیا حضرت مغیث سے یہ بھی صحابی ہیں تو بریرہؓ کی صورت تھیں اور مغیث بد صورت، حضرت مغیث تو سوجان سے عاشق تھے بریرہؓ کے اور بریرہؓ کو نفرت تھی، اس دوران میں یہ واقعہ پیش آیا کہ حضرت عائشہؓ نے بریرہؓ کو آزاد کر دیا اور مسئلہ شرعی یہ ہے کہ باندی اور منکوحہ اگر آزاد ہو جائے تو نکاح کا باقی رکھنا نہ رکھنا اس کے اختیار میں ہو جاتا ہے۔ اگر وہ چاہے کہ فلاں شخص غلام ہے تو جائز ہے کہ نکاح فسخ کر دے اب حضرت مغیث پریشان، وہ تو سوجان سے عاشق اور بریرہ کی طبیعت کو مناسبت نہیں اور بات آگئی حضرت بریرہ کے ہاتھ۔ تو لکھا ہے کہ حضرت مغیث مدینہ کی گلیوں میں پھر رہے ہیں، رو رہے ہیں، آنسو ڈاڑھی پر گر رہے ہیں اور ہر ایک کے پاس جاتے ہیں کہ تم سفارش کرو کہ نکاح کو بریرہ فسخ نہ کرے۔ آخر میں پہنچے نبی کریمؐ کی خدمت میں اور کہا کہ یا رسول اللہ آپ فرمائیں بریرہ کو وہ نکاح نہ توڑے۔ حضور تشریف لائے اور بریرہ سے فرمایا کہ اے بریرہ نکاح کو فسخ مت کرو مغیث کا برا حال ہے اسے محبت اور تعلق ہے، مگر بریرہ تھی بہت دانشمند فرمایا۔ یا رسول اللہ یہ حکم شرعی ہے یا حضورؐ کی ذاتی رائے ہے۔ فرمایا نہیں مشورہ ہے حکم شرعی نہیں، فرمایا میں تو نہیں مانتی۔ تو فرمایا تجھے ماننے نہ ماننے کا حق ہے۔ اس سے اندازہ ہوا کہ انبیاء علیہم السلام کی ذاتی رائے سے بھی اختلاف کا حق ہے، یعنی کوئی طاعت اس میں نہیں، نہ انبیاء کا نہ شریعت کا۔ یہ الگ چیز ہے کہ ادب کی وجہ سے ہم حضورؐ کے منشاء کو بھی سو حکموں سے زیادہ سمجھیں گے۔ بریرہ نے پہلے پوچھ لیا کہ یا رسول اللہ یہ حکم خداوندی ہے یا حضورؐ کی ذاتی رائے۔ جب معلوم ہوا تو فرمایا کہ میں تو نہیں مانتی۔ تو ذرا بھر حضورؐ کے اوپر گرائی نہیں ہوئی، لیکن رائے کے نہ ماننے کی وجہ سے کیا یہ جائز تھا کہ بریرہ معاذ اللہ ادنیٰ درجہ کی بے ادبی کرے شان رسالت میں اگر ذرا بھی بے ادبی ہوتی تو دین ختم ہو جاتا۔ ادب اور عظمت کو اس طرح برقرار رکھا، لیکن شریعت نے جو حق دیا اسکو استعمال کیا کہ میں تو نہیں مانتی یا رسول اللہ یہ تو میرا نمائی معاملہ ہے اور اگر حکم شرعی ہے تو سر جھکا ہوا ہے اس سے اندازہ ہوا کہ اختلاف رائے اگر اہل اللہ اور علماء میں ہو جائے تو مضائقہ نہیں، لیکن بے ادبی یا بذلیل کسی حالت میں جائز نہ ہوگی۔ اس لئے کہ وہ بہر حال عالم دین ہے جس سے آپ اختلاف کر سکتے ہیں مگر اس کا مقام و منصب بطور نائب رسول کے ہے اسکی عظمت واجب ہوگی۔

ہم امام ابوحنیفہؒ کی فقہ پر عمل کرتے ہیں، امام شافعیؒ پر چاروں مسئلوں میں ان سے اختلاف کرتے ہیں مگر ادنیٰ درجہ کی بے ادبی تلب میں امام شافعیؒ کی نہیں آتی، اور جیسا کہ امام ابوحنیفہؒ واجب العقلم ہیں ویسے ہی امام شافعیؒ دونوں آفتاب و ماہتاب ہیں، دونوں سے نور اور برکت حاصل ہو رہی ہے، کسی طرح جائز نہیں کہ ادنیٰ درجہ کی گستاخی دل میں آجائے۔

گستاخی جہالت کی علامت ہے | گستاخی واستہزاء کرنا جہالت کی بھی علامت ہے، موسیٰ علیہ السلام نے جب نصیحت کی تو م کو اور فرمایا کہ فلاں مفتول زندہ ہو جائے گا۔ اگر بکرا کو ذبح کر کے اس کا گوشت میت سے ملا دیا جائے تو بنی اسرائیل کہتے ہیں کہ اتخذنا عروا۔ آپ کیا مذاق کرتے ہیں، اس بات میں کیا تعلق ہے کہ گوشت کو مردہ سے ملا دیا جائے۔ موسیٰ علیہ السلام نے فسق فرمایا قال اعوذ باللہ ان اکون من الجاہلین۔ میں اللہ سے پناہ مانگتا ہوں کہ جاہلوں میں شامل ہو جاؤں۔ یعنی دل لگی، تمسخر جاہلوں کا کام ہے، عالموں کو مناسب نہیں کہ تمسخر کرے۔ اس لئے کہ یہ ادب کے خلاف ہے۔ تو ایک بے رائے کا اختلاف، ایک بے کسی عالم کے مسلک کا اختلاف اور ایک بے ادبی، تو بے ادبی کسی حالت میں جائز نہیں۔

مولانا تھانویؒ | میں نے مولانا تھانویؒ کو دیکھا مولانا احمد رضا خان صاحب مرحوم سے بہت دوستی سی چیزوں میں اختلاف ہے۔ قیام، عرس، میلاد وغیرہ مسائل میں اختلاف رہا۔ مگر جب مجلس میں ذکر آیا تو فرماتے: مولانا احمد رضا خان صاحب مرحوم۔ ایک دفعہ مجلس میں بیٹھنے والے ایک شخص نے کہا میں ابغیر مولانا کے احمد رضا کہہ دیا۔ تو حضرت نے واٹنا اور خفا بکر فرمایا کہ: عالم تو ہے۔ اگر یہ اختلاف رائے ہے تم منصب کی بے احترامی کرتے ہو، کس طرح جائز ہے۔؟ تو رائے کا اختلاف اور پیر ہے اور اس عالم کی عروت کرنا اور چیز ہے، تو یہ حال وہ تحت سے اختلاف کرنا الگ۔ پیر ہے، یہ الگ بات ہے کہ ہم ان کو خطا سمجھتے ہیں اور صحیح نہیں سمجھتے۔ مگر ان کی قرین اور بے ادبی کرنے کا کیا مطلب۔؟ تو مولانا تھانویؒ نے مولانا کہنے پر برہانہ دیا کہ مولانا تھانویؒ کے مقابل جو مولانا تھے وہ انتہائی گستاخی کیا کرتے تھے۔ مگر مولانا اہل علم میں سے تھے وہ تو نام ہی کسی کا آیا تو ادب ضروری سمجھتے چاہے بالکل معاذ ہی کیوں نہ ہو مگر ادب کا رشتہ ہاتھ سے نہ چھوٹتا۔

کفر کافر توئی لگانے والے کیساتھ | میں نے حضرت مولانا محمد قاسم صاحب نانوتوی کا واقعہ
مولانا محمد قاسم کا سلیک | سنا کہ دہلی کا قیام تھا، حضرت کے خدام میں سے
چند مخصوص تلامذہ ساتھ تھے، حضرت شیخ الہند مولانا محمود الحسن، دوسرے شاکر و مولانا احمد حسن امرہی

عاجی امیر شاہ خان صاحب مرحوم، یہ بھی وہاں موجود تھے، تو مولانا احمد حسن صاحب نے اپنے بھائیوں میں بیٹھ کر فرمایا کہ ”بھئی لالی کنویں کی مسجد کے جو امام ہیں ان کی قرات بہت اچھی ہے۔ کل صبح کی نماز ان کے پیچھے پڑھ لیں، تو شیخ الہند نے غصے میں اُکڑ فرمایا کہ تمہیں شرم نہیں آتی بے غیرت، وہ تو ہمارے حضرت کی تکفیر کرتا ہے، ہم اس کے پیچھے نماز پڑھیں گے، اور بڑا سخت لہجہ اختیار کیا۔ یہ جملے حضرت ناز توئی کے کان میں پہنچے تو اگلے دن حضرت ناز توئی ان سب شاگردوں کو یکسر اسی مسجد میں پہنچے صبح کی نماز پڑھنے کی خاطر، اس امام کے پیچھے جا کر نماز پڑھی، سلام پھیرا تو چونکہ یہ اجنبی تھے، نمازیوں نے دیکھا کہ ہیں تو علماء صورت، تو پوچھا کون ہیں؟ کون ہیں؟ معلوم ہوا کہ یہ تو مولانا محمد قاسم ہیں اور وہ ان کے شاگرد شیخ الہند مولانا محمود الحسن اور یہ مولانا احمد حسن محدث امر وہی۔ ان کے تلمیذ ہیں۔

امام کو سخت حیرت ہوئی کہ میں تو رات دن انہیں کافر کہتا ہوں اور یہ نماز کیلئے میرے پیچھے آگئے تو امام نے خود بڑھ کر مصافحہ کیا اور کہا کہ حضرت میں آپ کی تکفیر کرتا تھا اور میں آج شرمندہ ہوں آپ نے میرے پیچھے نماز پڑھی حالانکہ میں آپ کو کافر کہتا رہا، حضرت نے فرمایا کوئی بات نہیں میرے دل میں آپ کے اس جذبہ کی قدر ہے اور زیادہ عزت دل میں بڑھ گئی ہے۔ کیوں؟ اس واسطے کہ آپ کو جو روایت پہنچی کہ میں تو ہین رسول کرتا ہوں، رسول اللہ صلی اللہ علیہ وسلم کی۔ تو آپ کی غیرت ایمانی کا یہی تقاضا تھا۔ ہاں البتہ شکایت اسکی ہے کہ روایت کی تحقیق کرنی چاہئے تھی، مگر ہر حال تکفیر کی بنیاد ہے تو ہین رسول اور تو ہین رسول جو مسلمان کرے گا تکفیر واجب ہوگی، دائرہ اسلام سے خارج ہوگا تو فرمایا کہ میرے دل میں قدر ہے آپ کی غیرت ایمانی کی۔ ہاں شکایت اس لئے ہے کہ ایک تحقیق کر لیتے کہ خبر صحیح ہے یا غلط، تو میں یہ عرض کرنے آیا ہوں کہ یہ خبر غلط ہے اور میں خود اس شخص کو دائرہ اسلام سے خارج سمجھتا ہوں جو ادنیٰ درجہ میں بھی نبی کی توہین کرے، اور اگر آپ کو یقین نہ آئے تو آپ کے ہاتھ پر ابھی اسلام قبول کرتا ہوں انشاء اللہ۔ الخ۔ اب وہ امام بیچارہ قدروں میں گر پڑا بچھا جاتا ہے۔ تو بات صرف یہ تھی کہ ان حضرات کے دلوں میں تو واضح باللہ اور ادب مع اللہ اس درجہ رچا ہوا تھا کہ نفسانیت کا شائبہ نہ رہا تھا۔ استہزا اور تمسخر کو بجائے خود بے قدر ہی، اپنے معاندوں کی نہیں کرتے تھے بلکہ صحیح عمل پر اتار کر یہ کہتے تھے کہ یہ جو ہمیں کافر کہتے ہیں، یہ ان کی قوت ایمانی کی دلیل ہے۔ البتہ یہ تحقیق کر لینی چاہئے کہ واقعہ میں ہم تو ہین رسول کرتے ہیں ہم معاذ اللہ دشمنان رسول ہیں یا دوستان رسول ہیں، اسکی تحقیق ان کو واجب تھی، بلا تحقیق حکم نہیں لگانا چاہئے۔ تو میرا عرض کرنے کا مقصد یہ ہے کہ ادب اور تادیب

بنیاد ہے دین کا جس کو عارف رومی نے کہا ہے کہ ۔

از خدا خزاہیم تو نیت ادب

بے ادب محروم گشت از فضل رب

حق تعالیٰ شانہ کے ہاں اس کا کوئی مقام نہیں ہوگستاخ اور بے ادب ہے۔

علمی فیض سے محرومی بہت سے ایسے فضلاء ہماری نگاہوں میں ہیں جنہوں نے دارالعلوم دیوبند میں تعلیم پائی اچھے ذہنی استعداد رکھتے مگر اساتذہ سے معاملہ بے ادبی کا تھا وہاں سے فارغ ہونے کے بعد علم کی خدمت سے محروم رہے، کوئی دکانداری کر رہا ہے، کوئی گاڑی چلا رہا ہے۔ یہ نصیب نہیں ہوا کہ محدث یا مفسر بن کر بیٹھے اور ایسے بھی ہماری نگاہوں میں ہیں کہ استعداد اور علمی قوت بہت محدود تھی لیکن تا ادب اور خدمت اتنی تھی کہ رات دن اساتذہ کی خدمت میں ادب کے ساتھ لگے رہتے اب ہم دیکھ رہے ہیں کہ وہ اتنی خدمت کر رہے ہیں کہ بڑے بڑے ذہنی استعداد فضلاء اتنی نہیں کر رہے تو مقبولیت ان کے اندر پیدا ہوگئی ادب کی وجہ سے۔

مولانا محمد قاسم کے تا ادب کا دوسرا واقعہ | حضرت حاجی صاحب قدس اللہ سرہ نے ایک رسالہ خود لکھا اور حضرت مولانا محمد قاسمؒ کو جو ان کے مرید ہیں دیا کہ اسکی نقل کر کے لاؤ۔ اس کے اندر ایک جگہ اطلاع کی غلطی تھی، عین کی بجائے ہمزہ لکھا ہوا تھا، تو حضرت مولانا نے از خود صحیح نہیں لکھا بلکہ وہ جگہ پھوڑ دی اور حضرت سے آکر کہا کہ یہ لفظ سمجھ میں نہیں آتا یہ کیا ہے، تو اشتباہ کا راستہ اختیار کیا تلقین کا راستہ اختیار نہیں کیا کہ شیخ کو جاکر یوں کہیں کہ آپ نے غلط لکھا یہ برأت نہ تھی کہ یوں کہیں کہ یہ غلطی ہوگئی تو گویا صورتاً بھی بے ادبی نہ کر کے حقیقتاً بے ادبی کیا کرتے۔

ادب سے غفلت برتنے کا نتیجہ | بہر حال دین کا دار و مدار تا ادبات اور آداب پر ہے۔ یہ شریعت کا مستقل باب ہے۔ جہاں احکام ہیں وہاں اس کے ساتھ کچھ آداب ہیں، تو ادبیات پر اگر آدمی قادر نہ ہو تو وہ اصل احکام سے بھی کورا اور محروم رہ جاتا ہے۔ اس لئے آداب کی ضرورت ہے، حضرت شاہ عبدالعزیز نے غالباً ایک حدیث نقل کی ہے اس کے الفاظ پوری طرح یاد نہیں، نقل کئے دیتا ہوں، تفسیر فتح العزیز میں ہے: من تھادن فی الآداب حرم من السنۃ ومن تھادن بالسنۃ حرم من الواجبات ومن تھادن بالواجبات حرم من المراض ومن تھادن بالمراض حرم من المعرفۃ (جس نے آداب پر عمل کرنے میں سستی دکھلائی وہ سنت سے محروم ہو گیا جس نے سنت پر عمل سے سستی کی وہ واجبات سے محروم ہو جائے گا۔ اور جس نے واجبات پر عمل سے سستی دکھلائی وہ فرائض پر عمل سے محروم ہو جائے گا۔ اور جس نے فرائض کی ادائیگی میں سستی کی وہ اللہ کی پہچان سے محروم ہو گیا۔) حق تعالیٰ ہمیں آداب اور تا ادبات کی پوری پوری رعایت کرنے کی توفیق دے۔ آمین۔